



**Влада на Република Северна Македонија**

Бр. 44-2282/33

Скопје, 24 април 2020 година

**ДО МИНИСТЕРСТВО ЗА ЗДРАВСТВО**

**СКОПЈЕ**

**ИЗВАДОК**

**од Нацрт - записникот од Четириесет и шестата седница  
на Владата на Република Северна Македонија,  
одржана на 24 април 2020 година**

**„ТОЧКА 1: Записник од Триесет и третиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 23 април 2020 година**

Владата го разгледа и усвои Записникот од Триесет и третиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 23 април 2020 година и согласно предлозите изнесени во расправата на седницата, ги усвои следниве заклучоци:

1. Во врска со заклучокот под реден број 1 од Записникот, да се измени заклучокот под број 1.5 од точка 1, усвоен на Триесет и шестата седница на Владата на Република Северна Македонија, одржана на 6 април 2020 година и истиот да гласи:

„Сите граѓани кои живеат во станбени објекти за колективно домување и што имаат домашни миленичиња (куче), од понеделник до петок да може да ги изнесуваат надвор од своите домови во временскиот период пред започнување на забраната и посебниот режим на движење, односно до 19 часот.



## Влада на Република Северна Македонија

- за време на забраната и посебниот режим на движење на територијата на Република Северна Македонија, во сабота, дозволи домашните миленичиња да се изнесуваат во времетраење од 30 минути, во вечерните часови, односно од 20.00 часот до 20.30 часот.
- за време на забраната и посебниот режим на движење на територијата на Република Северна Македонија, во недела, дозволи домашните миленичиња да се изнесуваат во времетраење од 30 минути, односно наутро од 8.00 часот до 8.30 часот, попладне од 15.00 часот до 15.30 часот и во вечерните часови од 20.00 часот до 20.30 часот.

Притоа, како и до сега, ова е дозволено граѓаните да го прават најмногу до 100 метри од објектот во кој живеат и да го задржат минимум потребното растојание од останатите лица и да не се групираат.““

### Прилог:

- Записник од ГККШ

### ГЕНЕРАЛЕН СЕКРЕТАР НА ВЛАДАТА НА РЕПУБЛИКА СЕВЕРНА МАКЕДОНИЈА

д-р Драги Рашковски



### ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- Стопанските комори во Република Северна Македонија

Подготвил: м-р Ирма Мандева

Контролирал: Љубица Р. Димовска

Согласен: Дејан Јакимовски



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 23 април 2020 година

Архивски број: 08-780/33

Република Северна Македонија  
Vlada na Republika Seversna Makedonija  
Влада на Република Северна Македонија  
REPUBLIC OF NORTH MACEDONIA  
Скопје-Skopje

Примена E. Signat.	23-04-2020		
Org. Eдини Org. Unit	44-2282/33	Република Republika	Скопје Skopje

ЗАПИСНИК

**од Триесет и третиот состанок на Главниот координативен кризен штаб  
за обезбедување целосна координација во врска со спречување на внесување и  
ширење на Коронавирус COVID-19, одржан на 23 април 2020 година**

На 23 април 2020 година (четврток), со почеток во 9.30 часот, преку видео – конференциска врска со употреба на интернет комуникација, се одржа Триесет и третиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Горан Сугарески, министер за транспорт и врски, д-р Нина Ангеловска, министер за финансии, м-р Крешник Бектеши, министер за економија, д-р Арбр Адеми, министер за образование и наука и Аднан Џаферовски, директор на Дирекцијата за заштита и спасување.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, д-р Драги Рашковски, генерален секретар на Владата, Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Тоше Зафиров и Бљерим Кољаџи, советници на Претседателот на Република Северна Македонија, Петре Шилегов, градоначалник на Град Скопје и претседател на Заедницата на единиците на локалната самоуправа и Зекир Јакупоски, заменик на директорот на Центарот за управување со кризи.

На овој состанок на Главниот координативен кризен штаб одржан преку видео – конференциската врска и употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, м-р Наќе Чулев, министер за внатрешни работи, м-р Никола Димитров, министер за надворешни работи и м-р Агрон Буцаку, директор на Центарот за управување со кризи.

\*

\*

\*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

**Точка 1:** Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

**Точка 2:** Прашања и предлози



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

\*

\*

\*

Пред отворање расправа по материјалите во рамки на Дневниот ред, претседателот на Владата на Република Северна Македонија, Оливер Спасовски, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

Воедно, до Главниот координативен кризен штаб од страна на Министерството за здравство беа доставени одговори со кои се информира за преземените активности на Министерството во однос на заклучоците под реден бр. 2, 6, 12 и 13 од претходниот состанок на Главниот координативен кризен штаб.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Исто така, доц. д-р Венко Филипче, министер за здравство, информираше дека состојбата на клиниките и здравствените установи низ државата е стабилна. Во текот на вчерашниот ден се завршени повеќе увиди од Државниот санитарен и здравствен инспекторат низ здравствени установи во Република Северна Македонија.

Притоа, министерот за здравство, доц. д-р Венко Филипче, ги информираше членовите на Главниот координативен кризен штаб дека во функција е ставена и лабораторијата во МАНУ, со која ќе се скрати времето на чекање за резултатите по спроведено тестирање. Организирана е и телеконференција со медицински тимови од Република Полска, кој биле вклучени активно и непосредно во справување со последиците од Коронавирусот во Република Италија.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Претседателот на Владата на Република Северна Македонија ги информираше членовите на Главниот координативен кризен штаб за понудена донација од страна на фирма од Куманово на околу 85 неинвазивни респиратори за потребите на здравствениот систем во Република Северна Македонија.

Заменикот на претседателот на Владата на Република Северна Македонија, задолжен за европски прашања, д-р Бујар Османи, ги информираше членовите на Главниот координативен кризен штаб за активностите преземени на дневна основа во врска со билатералните и мултилатералните донаторски кореспонденции наменети за справување со Коронавирусот.

Заменикот на претседателот на Владата на Република Северна Македонија и министер за одбрана, м-р Радмила Шекеринска Јанковска, информираше дека Министерството за одбрана ги завршило преговорите со Министерството за одбрана на Кралството Норвешка за помош за медицинска опрема кон модуларната болница во округот на Клиниката за инфективни болести и фебрилни состојби.

Заменикот на претседателот на Владата на Република Северна Македонија, задолжен за економски прашања и за координација со економските ресори, ги информираше членовите на ова тело дека во соработка со Македонската банкарска асоцијација е направен преглед за тоа каде и во кој експозитури/филијали или локација на банкомати е потребно да се обезбеди присуство на припадниците на Министерството за внатрешни работи заради одржување на ред и почитување на мерките за превенција од Коронавирусот и истиот ќе биде проследен на разгледување и понатамошно постапување до Министерството за внатрешни работи.

Согласно информирањето и предлозите изнесени во расправата на состанокот од членовите и другите присутни лица по однос на оваа точка, **Главниот координативен кризен штаб, ги усвои следниве заклучоци:**



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

1. На наредната седница на Владата, да се изменат дозволените временски термини за прошетка на домашни миленици, односно дозволениот временски период за движење да биде пред почетокот на забраната и посебниот режим на движење, освен за ден недела.
2. Министерството за надворешни работи да испрати писмо до Министерството за надворешни работи на Република Турција како потврда дека Република Северна Македонија ќе ги преземе своите 10 државјани кои во моментов се во Нигерија, а ќе патуваат до Истанбул, Република Турција, па потоа преку Република Бугарија до Република Северна Македонија, односно да се извести и дипломатско - конзуларното претставништво на Република Северна Македонија во Република Турција дека не е потребно нивно сместување во карантин во Република Турција, односно да се издадат дозволи за транзит кон Софија, Република Бугарија.
3. Министерството за надворешни работи, Министерството за внатрешни работи и Министерството за здравство, да определат едно лице кое ќе биде одговорно во однос на сите барања за влез на странски државјани на територијата на Република Северна Македонија поради итни здравствени причини (редовна контрола, здравствен третман, лекување, породување, итна интервенција и други итни здравствени потреби), согласно досегашната воспоставената постапка, по претходно добиено одобрение и оценка за итноста на здравствената состојба од Министерството за здравство за конкретно лице.

По добивање на одобрението од страна на Министерството за здравство за оценката и итноста на здравствената состојба на странскиот државјанин, Министерството за внатрешни работи и Министерството за надворешни работи да ги преземат сите потребни активности за реализирање на ваквите барања.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Министерството за надворешни работи, Министерството за внатрешни работи и Министерството за здравство, на дневна основа, на секој состанок на Главниот координативен кризен штаб да информираат за ваквите случаи.

4. Министерството за внатрешни работи и Министерството за здравство да го испитаат случајот со пациентот Насер Бајрами, државјанин на Република Косово кој во текот на вчерашниот ден, 22.4.2020 година, извршил здравствена контрола и тестирање во Клиничката болница Ацибадем Систина, односно патот на движење и комуникација на ова лице додека престојувало на територијата на Република Северна Македонија, со кого има воспоставено контакт и кога ги има напуштено границите на Република Северна Македонија и за истото да го информираат Главниот координативен кризен штаб.
5. Го прифати и одобри Барањето на Министерството за надворешни работи, по однос на доставено Барање од фамилија Колеви кои од Швајцарската Федерација на 24.4.2020 година ќе патуваат со приватен лет кон Република Северна Македонија, за присуство на погреб на членови од најтесното семејство, а кои посмртни останки ќе бидат транспортирани со истиот лет и овие лица да бидат со полициска придружба по нивно преземање по пристигнувањето во Република Северна Македонија, па се до спроведување на овие лица во задолжителен државен карантин после погребот.
6. Го разгледа Барањето доставено од Амбасадата на Швајцарската Федерација во Република Северна Македонија до Министерството за надворешни работи за организиран лет со авиокомпанијата Pristina Airlines со кои ќе бидат вратени затекнатите швајцарски државјани во Република Северна Македонија.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

По овој повод, Министерството за надворешни работи да стапи во контакт со со авиокомпанијата и во соработка со дипломатско - конзуларното претстваништво на Република Северна Македонија во Швајцарската Федерација да се организира враќање на дополнителен број наши државјани (кои не биле уредно пријавени на двата повика од Министерството за надворешни работи, а во меѓувреме ја изгубиле својата работа или дозвола за престој) и кои по доаѓањето ќе бидат спроведени во задолжителен државен карантин.

7. Министерството за надворешни работи, до Министерството за здравство да го достави Барањето на в.д. Тони Петровски во Амбасадата на Република Северна Македонија во Приштина, Република Косово, за вршење итна медицинска интервенција на државната клиника за Кардиохирургија во Република Северна Македонија, со цел оценка и давање одобрение за спроведување на истата, без спроведување во карантин по неговото влегување на територија на Република Северна Македонија.
8. Го разгледа и одобри Барањето доставено од Спортски аеродром Стенковец АКС ДОО, Скопје до Министерството за надворешни работи по барање на правно лице од Тетово, за прелет на релација Скопје – Софија – Скопје, со кој ќе се овозможи медицински транспорт (карго транспорт) на 200кг реагенси за испитување малигни заболувања за потребите на ПЗУ Специјализирана болница по општа хирургија, Динчер АШ 2.
9. Министерството за здравство да определи едно лице кое ќе стапи во контакт со директорот на Дирекцијата за заштита и спасување, со цел подигнување на преостанатата заштитна опрема за потребите на здравствените установи во Република Северна Македонија, а Дирекцијата за заштита и спасување до Министерството за здравство да достави листа на здравствени установи кои не ја подигнале заштитната опрема, за да се направи распоред и истите да се дистрибуираат до крајните корисници.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

10. Дирекцијата за заштита и спасување, доколку дозволуваат моменталните количини на заштитна опрема и средства, да го реализира Барањето од началникот за заштита од Град Скопје за заштитна опрема и средства за противпожарната единица на градот.
11. Го разгледа и го прифати Известувањето доставено од Министерството за здравство за транспорт и преземање на клеточен продукт за несродна трансплантација за пациентката Ирена Јорданова.
12. Го разгледа Барањето за дополнување на Уредбата со законска сила за ограничување на исплата на додатоци и надоместоци на плата за вработените во јавниот сектор за време на вонредна состојба, доставено од Општина Тетово, под бр. 09-3356/1 од 17.4.2020 година и истото го проследи на разгледување и понатамошно постапување до Министерството за труд и социјална политика, Министерството за финансии и Министерството за информатичко општество и администрација.
13. Го разгледа Барањето за изменување и дополнување на Уредбата со законска сила за ограничување на исплата на додатоци и надоместоци на плата за вработените во јавниот сектор за време на вонредна состојба, доставено од Здружението на судии, проследено преку Канцеларијата на претседателот на Владата, под бр.08-892/2 од 22.4.2020 година и истото го проследи на разгледување и понатамошно постапување до Министерството за правда, Министерството за финансии, Министерството за труд и социјална политика и Министерството за информатичко општество и администрација.
14. Го разгледа Отвореното писмо „Простор анти корона“, со предлог итни мерки доставено од група здруженија на граѓани и истото го проследи на разгледување и понатамошно постапување до Министерството за транспорт и врски, Министерството за здравство, Министерството за животна средина и просторно планирање и Град Скопје, со цел доставување на соодветен предлог за разгледување до Владата по доставените мерки.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

15. Го разгледа Барањето доставено од Тоде Кимовски од Скопје и истото го проследи на разгледување и понатамошно постапување до Министерството за здравство, со цел Министерството за здравство да го разгледа предметното Барање, да стапи во контакт со лицето и по утврдување на фактичката состојба доколку се оцени за потребно да предложи став на Главниот координативен кризен штаб за реализирање на доставеното Барање.
16. Го разгледа Барањето доставено преку електронска пошта од Тања Ковачка и истото го проследи на разгледување и понатамошно постапување до Министерството за труд и социјална политика.

\*

\*

\*

По однос на точката 2 од Дневниот ред, немаше прашања, ниту предлози.

\*

\*

\*

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

\*

\*

\*

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.

На овој состанок одржан преку видео – конференциската врска и употреба на интернет комуникација е воден записник.

**ПРЕТСЕДАТЕЛ НА ВЛАДАТА НА  
РЕПУБЛИКА СЕВЕРНА  
МАКЕДОНИЈА**

**Оливер Спасовски**

